


सामान्यतः सभी विषयों के शिक्षण सिद्धान्त लगभग समान होते हैं। शिक्षण में बालकों की रुचियों, प्रवृत्तियों, व्यक्तिगत विभिन्नताओं आदि का ध्यान रखना आवश्यक है। भाषा शिक्षण के प्रमुख सिद्धान्त निम्नलिखित हैं:



1. अभिप्रेरणा एवं रुचि का सिद्धान्त

- भाषा शिक्षण करते समय भाषा एवं उसकी पाठ्य सामग्री के प्रति रुचि उत्पन्न करना आवश्यक है। अतएव हिन्दी पाठ्य सामग्री और उसकी शिक्षण प्रणालियों का चुनाव बच्चों की रुचि एवं आवश्यकताओं के अनुरूप किया जाना चाहिए। हिन्दी भाषा के शिक्षण में बच्चों की रुचि उत्पन्न करने के लिए अध्यापक अनेक उपाय कर सकता है।
- किसी वस्तु, उसके मॉडल या चित्र को दिखाकर वह बच्चों में जिज्ञासा उत्पन्न कर सकता है। अन्त्याक्षरी प्रतियोगिता द्वारा भी भाषा सीखने की प्रेरणा दी जा सकती है, जिससे जीतने वाले दल के सदस्यों में आत्म-गौरव की भावना जाग्रत होती है।



2. क्रियाशीलता का सिद्धान्त



- बालक स्वभाव से क्रियाशील होता है। उसे 'करके सीखने' में आनन्द का अनुभव होता है। भाषा की शिक्षा के समय क्रियाशीलता के सिद्धान्त को अपनाना आवश्यक है।
- भाषा शिक्षण के समय छात्रों को सतत क्रियाशील रखने के लिए प्रश्न पूछना, स्कूल के साहित्यिक कार्यक्रम चलाना, मौखिक व लिखित कार्य कराना आदि कार्य अपनाए जा सकते हैं। इससे छात्रों की अध्ययन में रुचि बढ़ती है, पाठ शीघ्र ग्रहण होता है तथा कक्षा का वातावरण गतिशील रहता है।

3. अभ्यास का सिद्धान्त

- मनोविज्ञान का यह मानना है कि पाठ जितनी तेजी से बालक याद करते हैं, उससे तीव्रतर गति से विस्मृत भी करते हैं। इसी कारण अभ्यास का सिद्धान्त आवश्यक है।
- इससे विस्मृति रुकती है तथा छात्रों का ज्ञान उत्तरोत्तर विकसित होता है। भाषा के कलात्मक पक्ष के लिए अभ्यास सर्वथा आवश्यक है।



4. निश्चित उद्देश्य एवं पाठ्य सामग्री का सिद्धान्त

- हिन्दी भाषा शिक्षण के एक नहीं अनेक उद्देश्य होते हैं। हमें बच्चों के ज्ञान, कौशल, रुचि एवं अभिवृत्ति का विकास करना होता है। अध्यापक को शिक्षा देने से पूर्व पाठ के उद्देश्य और उन उद्देश्यों की प्राप्ति के लिए विषय सामग्री का चयन बच्चों के स्तर के अनुकूल करना चाहिए।

5. वैयक्तिक विभिन्नता का सिद्धान्त

- मनोविज्ञान व्यक्तिगत विभिन्नता के आधार पर शिक्षण देना चाहता है। एक ही कक्षा के छात्रों में वैयक्तिक विभिन्नताएँ होती हैं। कोई छात्र शुद्ध उच्चारण नहीं करता, तो किसी का लेख स्पष्ट नहीं होता। अध्यापक को इन सब की वैयक्तिक विभिन्नताओं एवं कठिनाइयों को ध्यान में रखकर शिक्षण प्रदान करना चाहिए।

6. अनुपात और क्रम का सिद्धान्त

- भाषा सिखाने के लिए व्यावहारिक उद्देश्य के लिए बोलकर समझाने, लिखकर समझाने और सुनकर समझने तथा पढ़कर समझने की आवश्यकता है। भाषा शिक्षण के दो अंग हैं - ग्रहण (सुनना और पढ़ना) और अभिव्यक्ति (बोलना और लिखना)। इन सभी का उचित अनुपात और क्रम होना चाहिए।

7. अनुकरण सिद्धान्त

- बच्चे अनुकरण द्वारा शीघ्रता से सीखते हैं। बच्चे अपने शिक्षक के बोलने, लिखने, स्वर एवं गति आदि का अनुकरण करके वैसा ही सीखने का प्रयत्न करते हैं। अतः शिक्षकों को स्वयं अपने उच्चारण, स्वर, बोलने की गति, लेखन आदि को शुद्ध व स्पष्ट रखना चाहिए, जिससे छात्र भी शुद्ध और ठीक स्वर एवं गति से पढ़ना-लिखना सीख सकें।

8. बोलचाल का सिद्धान्त

- भाषा-शिक्षण की पुरानी पद्धति के अनुसार कक्षा में अध्यापक आता था, पाठ को पढ़ाता था और बालक मूक श्रोता बनकर सुनते थे। परन्तु आज के शिक्षाशास्त्रियों एवं मनोवैज्ञानिकों ने बोलचाल के माध्यम से भाषा की शिक्षा पर बल दिया है। कॉमेनियस और जॉन लॉक ने कहा है कि, "भाषा को पहले बोलचाल के माध्यम से पढ़ाना चाहिए।"

9. चयन का सिद्धान्त

- हिन्दी भाषा शिक्षण के लिए कब किस सिद्धान्त या पद्धति का सहारा लिया जाए, इसकी सटीक जानकारी अध्यापक को होनी चाहिए। किसी पाठ को किस रूप में प्रस्तुत करके छात्रों को सरल एवं सहज ग्राह्य बनाया जाए, इसके लिए अध्यापक को बहुमुखी प्रयास करना चाहिए और जो रूप अधिक प्रभावकारी हो, उसका चयन करना चाहिए जिससे छात्र लाभान्वित हो सकें।

10. बालकेन्द्रिता का सिद्धान्त

- भाषा शिक्षण के समय इस बात पर पर्याप्त ध्यान देना चाहिए कि शिक्षण का केन्द्र बालक है। अध्यापक को अध्यापन के समय इतना आत्मविभोर नहीं होना चाहिए कि बालक विस्मृत हो जाए। इसलिए भाषा-शिक्षण का केन्द्र बालक हो। बालक के स्वभाव, क्षमता, रुचि, स्तर आदि का ध्यान रखकर शिक्षण प्रदान करना चाहिए।

11. शिक्षण सूत्रों का सिद्धान्त

- भाषा शिक्षण को सफल और रुचिकर बनाने के लिए अध्यापक को ज्ञात से अज्ञात की ओर, सरल से कठिन की ओर, तथा मूर्त से अमूर्त की ओर जैसे मनोवैज्ञानिक शिक्षण सूत्रों (Maxims of Teaching) का प्रयोग करना चाहिए।

12. आवृत्ति का सिद्धान्त

- मनोवैज्ञानिक प्रयोगों से सिद्ध हो चुका है कि हिन्दी सीखने में आवृत्ति (Revision) का बहुत बड़ा महत्त्व है। सीखी हुई बात को जितना अधिक दोहराया जाएगा, वह उतनी ही अधिक देर तक याद रहेगी। बच्चों को जो कुछ पढ़ाया जाए उसकी आवृत्ति उसी समय उसी दिन ही की जा सकती है, साथ-साथ जब भी अवसर मिले उस ज्ञान अथवा क्रिया का प्रयोग करते रहना चाहिए। कुछ विद्वान इस सिद्धान्त को 'प्रयोग का सिद्धान्त' भी कहते हैं।



1. एकांकी पढ़ाने का सबसे अच्छा तरीका है:

- (A) शिक्षक स्वयं पढ़ते हुए सवाल पूछते जाएँ
- (B) शिक्षिका स्वयं पढ़ें और बच्चे सुनें
- (C) बच्चों से अलग-अलग पात्रों के संवाद पढ़वाए जाएँ और फिर एकांकी का मंचन हो
- (D) एकांकी को बच्चे घर से पढ़कर आएँ और कक्षा में सवाल पूछें

➔ **उत्तर: (C)**

➔ **समझौती:** एकांकी (One-act play) में संवाद और अभिनय का विशेष महत्व होता है। बच्चों से संवाद पढ़वाने और मंचन (Role Play) करवाने से वे संदर्भ के अनुसार उचित हाव-भाव और उतार-चढ़ाव के साथ बोलना सीखते हैं।

2. कहानियाँ बच्चों के भाषा-विकास में किस प्रकार सहायक हैं?

- (A) बच्चों के खाली समय का सदुपयोग करने में मदद करती हैं
- (B) ये पाठ्य-पुस्तक का सबसे महत्वपूर्ण हिस्सा हैं
- (C) ये बच्चों की कल्पनाशक्ति, सृजनात्मकता और चिंतन को बढ़ावा देती हैं
- (D) ये भाषिक नियम ही सिखाती हैं

➔ **उत्तर: (C)**

➔ **समझौती:** कहानियाँ सुनने या पढ़ने से बच्चों को सोचने, विचार करने और नई परिस्थितियों की कल्पना करने का अवसर मिलता है, जिससे उनका शब्द-भंडार, कल्पनाशक्ति एवं सृजनात्मकता विकसित होती है।

3. निम्नलिखित में से कौन-सा द्वितीय भाषा-शिक्षण का उद्देश्य नहीं है?

- (A) हिंदी के व्याकरणिक नियमों को कंठस्थ करना
- (B) दैनिक जीवन में हिंदी में समझने तथा बोलने की क्षमता का विकास
- (C) बोलने की क्षमता के अनुरूप लिखने की क्षमता का विकास
- (D) विभिन्न क्षेत्रों, स्थितियों में हिंदी की विभिन्न प्रयुक्तियों को समझने की योग्यता का विकास

➔ **उत्तर: (A)**

➔ **समझौती:** किसी भी भाषा शिक्षण का मुख्य उद्देश्य उसका व्यावहारिक प्रयोग सिखाना होता है। व्याकरण के नियमों को रटना (कंठस्थ करना) द्वितीय भाषा-शिक्षण का उद्देश्य नहीं हो सकता।

4. भाषा-शिक्षण का निर्माणकारी उपागम (Constructivist Approach) इस बात पर बल देता है कि:

- (A) व्याकरण के नियम जानना ही शुद्ध भाषा-प्रयोग का एकमात्र आधार है
- (B) समाज में व्याप्त भाषायी व्यवहार का अवलोकन करते हुए बच्चे स्वयं ही नियम बना लेते हैं
- (C) बच्चों को भाषायी नियम कंठस्थ करवाए जाएँ
- (D) बच्चों की भाषागत शुद्धता पर विशेष बल देना चाहिए

➔ **उत्तर: (B)**

➔ **समझौती:** निर्माणकारी उपागम (Constructivism) का मुख्य आधार यह है कि बच्चे अपने सामाजिक-सांस्कृतिक परिवेश में भाषा का अवलोकन करके स्वयं अपने ज्ञान और भाषायी नियमों का निर्माण करते हैं।

5. निम्नलिखित में से कौन-सा उच्च प्राथमिक स्तर पर भाषा शिक्षण का उद्देश्य नहीं है?

- (A) सही रूप में समझना
- (B) व्याकरण के नियमों को रटना
- (C) निजी अनुभवों के आधार पर भाषा का सृजनशील प्रयोग
- (D) दूसरों के अनुभवों से जुड़ पाना और सन्दर्भों में चीजों को समझना

➔ **उत्तर: (B)**

➔ **समझौती:** उच्च प्राथमिक स्तर पर बच्चों में भाषा की समझ और अभिव्यक्ति का विकास किया जाता है। व्याकरण के नियमों को रटवाना भाषा शिक्षण का उद्देश्य कभी नहीं होता।

6. उच्च प्राथमिक स्तर पर भाषा-शिक्षण की प्रक्रिया में सबसे अधिक महत्वपूर्ण है:

- (A) पाठ्य-पुस्तक में दिए गए साहित्यिक अंशों की विस्तृत व्याख्या
- (B) पठन-कौशल पर अधिक बल देना
- (C) पाठों के शब्दों का अर्थ जानने के लिए शब्दकोश का प्रयोग करना
- (D) समाचार-पत्र, पत्रिकाओं या अन्य भाषिक सामग्री में कही गई बात के निहितार्थ, सोच सरोकार की पहचान करना

➔ **उत्तर: (D)**

➔ **समझौती:** उच्च प्राथमिक स्तर के बच्चों में यह क्षमता विकसित करना सर्वाधिक महत्वपूर्ण है कि वे विभिन्न भाषिक सामग्रियों (जैसे अखबार, लेख) को पढ़कर उसके पीछे छिपे मूल अर्थ (निहितार्थ) और सोच को समझ सकें।

7. अर्थ की गहनता को समझने में कौन-सी पद्धति सर्वाधिक रूप से सहायक है?

- (A) धीमा पठन
- (B) सस्वर पठन
- (C) मौन पठन
- (D) द्रुत पठन

➤ **उत्तर: (C)**

➤ **समझौती:** मौन पठन (Silent Reading) में पाठक बिना आवाज़ किए एकाग्रता के साथ पढ़ता है, जिससे विषय-वस्तु के अर्थ की गहनता को गहराई से समझने में सर्वाधिक सहायता मिलती है।

8. मंजूषा आठवीं कक्षा को हिन्दी पढ़ाती है। इस स्तर पर उसे किसके लिए प्रयास करना चाहिए?

- (A) छंद समझाना
- (B) सस्वर पठन
- (C) साहित्यिक विधाओं का परिचय
- (D) अलंकार समझाना

➤ **उत्तर: (C)**

➤ **समझौती:** आठवीं कक्षा (उच्च प्राथमिक स्तर) के बच्चों का मानसिक विकास इतना हो चुका होता है कि उन्हें हिन्दी की विभिन्न साहित्यिक विधाओं (कहानी, नाटक, एकांकी, संस्मरण, निबंध आदि) का परिचय दिया जाना चाहिए।

9. एक भाषा-शिक्षक के लिए सर्वाधिक महत्वपूर्ण है:

- (A) भाषा के त्रुटियों के प्रति कठोर रवैया अपनाना
- (B) भाषा की पाठ्य-पुस्तक
- (C) भाषा का आकलन
- (D) बच्चों को भाषा-प्रयोग के अवसर उपलब्ध कराना

➤ **उत्तर: (D)**

➤ **समझौती:** भाषा शिक्षण में सबसे महत्वपूर्ण यह है कि शिक्षक बच्चों को कक्षा में अपनी बात कहने, अभिव्यक्ति करने और अधिकाधिक भाषा-प्रयोग के अवसर प्रदान करे।

10. भाषा-शिक्षक का दायित्व है कि वह:

- (A) सभी बच्चों में भाषा-प्रयोग की एकसमान कुशलता विकसित करे
- (B) सभी बच्चों से समान रूप से प्रश्न पूछे
- (C) सभी बच्चों की सहज भाषायी क्षमता को पहचाने
- (D) सभी बच्चों को समान रूप से गृहकार्य दे

➤ **उत्तर: (C)**

➤ **समझौती:** प्रत्येक बच्चे में सीखने की गति और भाषायी क्षमता अलग-अलग होती है। अतः शिक्षक का प्रमुख दायित्व है कि वह प्रत्येक बच्चे की स्वाभाविक भाषायी क्षमता को पहचाने और उसके अनुसार शिक्षण दे।

11. किस विधा के शिक्षण के समय आप मौन-पठन को महत्व देंगे?

- (A) संवादात्मक कहानी
- (B) कविता
- (C) एकांकी
- (D) निबंध

➤ **उत्तर: (D)**

➤ **समझौती:** निबंध एक विचारात्मक विधा है जिसके अर्थ और भाव को गहराई से समझने की आवश्यकता होती है, अतः निबंध शिक्षण में मौन पठन को सर्वाधिक महत्व दिया जाता है।

12. स्वाभाविक अभिव्यक्ति, कल्पनाशीलता, कौशल और सोच को विकसित करना:

- (A) भाषा-शिक्षण का एकमात्र उद्देश्य है
- (B) भाषा-शिक्षण का उद्देश्य नहीं है
- (C) भाषा-शिक्षण का एक महत्वपूर्ण उद्देश्य है
- (D) भाषा-शिक्षण को किसी प्रकार की दिशा नहीं देता

➤ **उत्तर: (C)**

➤ **समझौती:** भाषा शिक्षण केवल पढ़ना-लिखना सिखाना नहीं है, बल्कि बच्चों में स्वाभाविक अभिव्यक्ति, रचनात्मकता और उनकी सोच को विकसित करना इसका एक अत्यन्त महत्वपूर्ण उद्देश्य है।

13. भाषा-शिक्षण में कौन-सा बिन्दु सबसे कम महत्वपूर्ण है?

- (A) भाषिक परिवेश
- (B) पाठ्य-सामग्री
- (C) परीक्षाएँ
- (D) भाषायी अभ्यास

➤ **उत्तर: (C)**

➤ **समझौती:** भाषा शिक्षण में समृद्ध परिवेश, अभ्यास और उपयुक्त पाठ्य-सामग्री का होना सबसे ज़रूरी है। इनकी तुलना में 'परीक्षाएँ' (Exams) सबसे कम महत्वपूर्ण हैं।

14. भाषा की पाठ्य-पुस्तक ऐसी हो जिसमें:

- (A) कविताएँ हों
- (B) कहानियाँ हों
- (C) अभ्यास हों
- (D) जीवन और भाषा के विविध रंग हों

➤ **उत्तर: (D)**

➤ **समझौती:** एक अच्छी भाषा की पाठ्य-पुस्तक वह है जिसमें केवल कविता-कहानी ही नहीं, बल्कि जीवन के विभिन्न पहलुओं और भाषा के विविध रूपों (सांस्कृतिक, सामाजिक, वैज्ञानिक आदि) का समावेश हो।

15. भाषा-शिक्षण का एक महत्वपूर्ण उद्देश्य है:

- (A) भाषा के व्याकरण पर अधिकार
- (B) पूर्व अर्जित भाषायी कौशलों का उत्तरोत्तर विकास
- (C) सभी कौशलों में समान दक्षता-स्तर प्राप्त करना
- (D) आलंकारिक भाषा-प्रयोग की कुशलता

➤ **उत्तर: (B)**

➤ **समझौती:** बच्चा विद्यालय आने से पूर्व ही अपनी मातृभाषा अर्जित कर चुका होता है। भाषा शिक्षण का मुख्य उद्देश्य उन पूर्व अर्जित कौशलों का उत्तरोत्तर (लगातार) परिमार्जन और विकास करना है।

16. भाषा शिक्षक का यह दायित्व है कि वह:

- (A) बच्चों को व्याकरण के नियम सिखाए
- (B) बच्चों की मातृभाषाओं का पूर्ण ज्ञान प्राप्त करे
- (C) बच्चों के घर की भाषा और स्कूल की भाषा में परस्पर संबंध बनाए
- (D) बच्चों को अनिवार्यतः लिखित कार्य दे

➔ **उत्तर: (C)**

➔ **समझौती:** बच्चा घर की भाषा (मातृभाषा) लेकर विद्यालय आता है। शिक्षक का दायित्व है कि वह बच्चे की मातृभाषा का सम्मान करते हुए उसे स्कूल की मानक भाषा (लक्ष्य भाषा) के साथ जोड़ने का प्रयास करे।

17. भाषा की कक्षा में सर्वाधिक महत्वपूर्ण है:

- (A) आपसी बातचीत
- (B) भाषा की पाठ्य-पुस्तक
- (C) भाषा की परीक्षा
- (D) समाचार-पत्र

➔ **उत्तर: (A)**

➔ **समझौती:** भाषा की कक्षा में बच्चों के बीच 'आपसी बातचीत' (संवाद) सबसे महत्वपूर्ण है क्योंकि इसी के माध्यम से भाषा के सुनने और बोलने के कौशल का स्वाभाविक विकास होता है।

18. भाषा के संदर्भ में कौन-सा कथन सही नहीं है?

- (A) भाषा केवल भाषा की कक्षा में ही सीखी जा सकती है
- (B) भाषा-प्रयोग से ही उसका परिमार्जन होता है
- (C) भाषा परिवेश भाषा अर्जित करने में सहायक होता है
- (D) भाषा सीखना और भाषा अर्जित करना दोनों में अंतर होता है

➔ **उत्तर: (A)**

➔ **समझौती:** यह कथन सही नहीं है क्योंकि भाषा विद्यालय के बाहर खेल के मैदान, घर-परिवार, समाज और अन्य विषयों (गणित, विज्ञान) की कक्षाओं में भी सीखी जाती है।

19. भाषा शिक्षण की संप्रेषणपरक विधि:

- (A) भाषिक संरचनाओं के अभ्यास पर बल देती है
- (B) भाषा-प्रयोग पर बल देती है
- (C) व्याकरण शिक्षण पर बल देती है
- (D) लिखित भाषिक अभिव्यक्ति पर बल देती है

➔ **उत्तर: (B)**

➔ **समझौती:** संप्रेषणपरक विधि (Communicative Approach) का मुख्य उद्देश्य भाषा के व्यावहारिक प्रयोग पर बल देना है ताकि बच्चा विभिन्न परिस्थितियों में सही संवाद (Communication) कर सके।

20. आप भाषा की कक्षा में किसे सर्वाधिक महत्व देंगे?

- (A) आंतरिक व्यवस्था (इन्फ्रास्ट्रक्चर)
- (B) भाषा की पाठ्य-पुस्तक

(C) परीक्षाएँ

(D) बच्चों की भाषिक, सांस्कृतिक पृष्ठभूमि

➔ **उत्तर: (D)**

➔ **समझौती:** एक समावेशी कक्षा में अलग-अलग परिवेश से बच्चे आते हैं। भाषा शिक्षण में बच्चों की भाषायी और सांस्कृतिक पृष्ठभूमि का सम्मान करना और उसे संसाधन के रूप में उपयोग करना सर्वाधिक महत्वपूर्ण है।

21. भाषा-शिक्षण की अनुवाद-विधि:

- (A) मातृभाषा को मध्यस्थ नहीं बनाती
- (B) मातृभाषा की उपेक्षा करती है
- (C) मातृभाषा को मध्यस्थ बनाती है
- (D) लक्ष्य भाषा को ही श्रेष्ठ सिद्ध करती है

➔ **उत्तर: (C)**

➔ **समझौती:** व्याकरण-अनुवाद विधि (Grammar-Translation Method) में लक्ष्य भाषा (जैसे अंग्रेजी) को सिखाने के लिए बच्चे की मातृभाषा (जैसे हिन्दी) का सहारा लिया जाता है, अर्थात् मातृभाषा को मध्यस्थ बनाया जाता है।

22. भाषा-शिक्षण की विधियाँ मुख्यतः ----- पर निर्भर करनी चाहिए।

- (A) परीक्षा-पद्धति
- (B) बच्चों का स्तर, आयु और प्रकरण
- (C) समय-अवधि
- (D) लक्ष्य भाषा

➔ **उत्तर: (B)**

➔ **समझौती:** कोई भी शिक्षण विधि तभी सफल होती है जब उसे बच्चों की मानसिक आयु, उनके सीखने के स्तर और पढ़ाए जाने वाले प्रकरण (Topic) के अनुसार चुना जाए।

23. अध्यापन करते समय एक शिक्षक को शिक्षण का सम्बन्ध निम्न में से किसके साथ करना चाहिए ताकि बच्चे सरलता पूर्वक सीख सकें?

- (A) कथाओं कहानियों के साथ
- (B) पशुओं-पक्षियों के साथ
- (C) खेल-खिलौनों के साथ
- (D) उपरोक्त सभी

➔ **उत्तर: (D)**

➔ **समझौती:** बच्चों की स्वाभाविक रुचि खेल-खिलौनों, पशु-पक्षियों और कहानियों में होती है। अतः शिक्षण को इनके साथ जोड़ने से बच्चे विषय-वस्तु को सरलता से और रुचि लेकर सीखते हैं।

24. भाषा शिक्षण में चयन का सिद्धान्त (Principle of Selection) आधारित है:

- (A) विद्यालय पर (B) अध्यापक पर
(C) बालक पर (D) अभिभावकों पर

➔ **उत्तर: (B)**

➔ **समझौती:** कक्षा में बच्चों को क्या पढ़ाना है, कितना पढ़ाना है और कौन-सी शिक्षण सामग्री का चयन करना है, यह सब तय करना अध्यापक का कार्य है। अतः यह सिद्धान्त अध्यापक पर आधारित है।

25. निम्न में से क्या भाषा शिक्षण का सिद्धान्त नहीं है?

- (A) चयन का सिद्धान्त (B) शिक्षण सूत्रों का सिद्धान्त
(C) बोलचाल का सिद्धान्त (D) उपरोक्त में से कोई नहीं

➔ **उत्तर: (D)**

➔ **समझौती:** विकल्प (A), (B) और (C) तीनों ही भाषा शिक्षण के प्रमुख सिद्धान्त हैं। अतः 'उपरोक्त में से कोई नहीं' सही उत्तर होगा।

26. अभ्यास की अवस्था में महत्त्व दिया जाता है:

- (A) पढ़ने को (B) लिखने को
(C) मौखिक वाचन को (D) ये सभी

➔ **उत्तर: (D)**

➔ **समझौती:** भाषा शिक्षण में अभ्यास के दौरान पढ़ना, लिखना और मौखिक वाचन (बोलना), इन सभी कौशलों के अभ्यास को समान रूप से महत्त्व दिया जाता है।

27. निम्नलिखित में गद्य का शिक्षण उद्देश्य ज्ञानात्मक है:

- (A) छात्रों को शब्द, सूक्ति, लोकोक्ति आदि का ज्ञान कराना
(B) छात्रों को विभिन्न लेखन शैलियों का ज्ञान प्राप्त कराना
(C) छात्रों को सांस्कृतिक, पौराणिक, धार्मिक, विश्वासों का बोध कराना
(D) उपरोक्त सभी

➔ **उत्तर: (D)**

➔ **समझौती:** गद्य शिक्षण के ज्ञानात्मक उद्देश्यों के अंतर्गत बच्चों के शब्दकोष में वृद्धि करना, विभिन्न शैलियों का ज्ञान देना और संस्कृति/परम्पराओं का बोध कराना, ये सभी शामिल हैं।

28. हिन्दी शिक्षण में 'रुचि के सिद्धान्त' के तहत भाषा शिक्षक का कर्तव्य है:

- (A) बच्चे को अधिक से अधिक क्रियाशील रखा जाए
(B) बच्चे की पाठ्य सामग्री में रुचि जाग्रत की जाए
(C) ज्ञान को बच्चों के जीवन से जोड़कर पढ़ाया जाए
(D) उपरोक्त में कोई नहीं

➔ **उत्तर: (B)**

➔ **समझौती:** रुचि के सिद्धान्त का मुख्य अर्थ यह है कि शिक्षक को पढ़ाने से पूर्व बच्चों के मन में उस पाठ्य-सामग्री (विषय) के प्रति आकर्षण और रुचि जाग्रत करनी चाहिए।

29. 'ध्वनि साम्य विधि' द्वारा:

- (A) उच्चारण व हाव-भाव सिखाया जाता है
(B) ध्वनि में समानता रखने वाले शब्दों को एक साथ सिखाया जाता है
(C) अनुकरण करना सिखाया जाता है
(D) उपरोक्त में कोई नहीं

➔ **उत्तर: (B)**

➔ **समझौती:** ध्वनि साम्य विधि (Phonetic Method) में उन शब्दों को एक साथ पढ़ना सिखाया जाता है जिनकी ध्वनियों में समानता होती है (जैसे- राम, काम, नाम, श्याम)।

30. वाचन की शिक्षण विधियाँ कहलाती हैं:

- (A) प्राचीन एवं नवीन प्रणाली
(B) आधुनिक प्रणाली
(C) नवीन प्रणाली
(D) इनमें से कोई नहीं

➔ **उत्तर: (A)**

➔ **समझौती:** वाचन (Reading) सिखाने की विधियों को मुख्य रूप से दो भागों में बाँटा गया है - प्राचीन प्रणालियाँ (जैसे अक्षर-बोध विधि) और नवीन प्रणालियाँ (जैसे देखो और कहो विधि)।

31. शिक्षण-प्रक्रिया को प्रभावशाली बनाने के लिए अध्यापक को किस सिद्धान्त का पालन करना आवश्यक है?

- (A) रुचि का सिद्धान्त
(B) क्रियाशीलता का सिद्धान्त
(C) वैयक्तिक विभिन्नता का सिद्धान्त
(D) स्वाभाविकता का सिद्धान्त

➔ **उत्तर: (B)**

➔ **समझौती:** शिक्षण को सबसे अधिक प्रभावशाली बनाने के लिए 'क्रियाशीलता का सिद्धान्त' (Learning by doing) आवश्यक है, क्योंकि जब बच्चे स्वयं सक्रिय होकर सीखते हैं तो ज्ञान स्थायी होता है।

32. हिन्दी साहित्य शिक्षण की विधि है:

- (A) कहानी विधि (B) नाटक विधि
(C) संवाद विधि (D) उपर्युक्त सभी

➔ **उत्तर: (D)**

➔ **समझौती:** हिन्दी साहित्य को पढ़ाने के लिए कहानी, नाटक, एकांकी तथा संवाद आदि सभी विधियों का प्रयोग उनकी विधाओं के अनुसार किया जाता है।

33. किसी विधि के द्वारा पढ़ाने पर गद्य के गुण-दोषों की आलोचना करनी पड़ती है?

- (A) व्यास विधि (B) तुलना विधि
(C) खण्डान्वय विधि (D) समीक्षा विधि

→ उत्तर: (D)

→ समझौती: समीक्षा विधि (Review Method) के अंतर्गत शिक्षक और छात्र मिलकर किसी साहित्यिक रचना या गद्य के गुण और दोषों की विस्तृत चर्चा व आलोचना करते हैं।

34. मातृभाषा हिन्दी शिक्षक में 'विस्तृत ज्ञान' से अभिप्राय है:

- (A) भाषा के तत्वों का ज्ञान (B) हिन्दी साहित्य का ज्ञान
(C) विषय में रुचि एवं लगन (D) इनमें सभी

→ उत्तर: (D)

→ समझौती: एक आदर्श हिन्दी शिक्षक में भाषा के व्याकरण (तत्वों), साहित्य का गहरा ज्ञान तथा अपने विषय के प्रति सच्ची लगन का होना अति आवश्यक है।

35. भाषा एवं बोली में निम्नलिखित में से कौन-सा एक विकल्प अन्तर प्रकट नहीं करता है?

- (A) भाषा का क्षेत्र विस्तृत होता है, परन्तु बोली का क्षेत्र सीमित होता है
(B) एक भाषा में अनेक बोलियाँ सम्मिलित होती हैं
(C) भाषा में व्याकरण के सिद्धान्तों का प्रयोग होता है, परन्तु बोलियों में नहीं
(D) बोलियों में मानकता होती है, भाषा में नहीं

→ उत्तर: (D)

→ समझौती: यह विकल्प गलत है क्योंकि मानकता (Standardization) भाषा में होती है, न कि बोलियों में। बोली का रूप स्थानीय होता है जबकि भाषा का रूप व्याकरणिक और मानक होता है।

36. पद्य पाठ का सर्वाधिक महत्वपूर्ण सोपान है:

- (A) प्रस्तावना (B) आदर्श वाचन
(C) भाव-विश्लेषण (D) समभावी कविता

→ उत्तर: (C)

→ समझौती: पद्य (कविता) शिक्षण का मुख्य उद्देश्य रसानुभूति और भाव-ग्रहण करना है। अतः कविता के भावों का गहराई से विश्लेषण (भाव-विश्लेषण) करना इसका सबसे महत्वपूर्ण सोपान है।

37. निम्नलिखित में से किस विधि में व्याकरण का सैद्धान्तिक ज्ञान न देकर व्यावहारिक पक्ष पर अधिक बल दिया जाता है?

- (A) आगमन विधि (B) निगमन विधि
(C) आगमन-निगमन विधि (D) भाषा-संसर्ग विधि

→ उत्तर: (D)

→ समझौती: भाषा-संसर्ग विधि (Language Incidental Method) में बच्चों को व्याकरण के नियम नहीं रटाए जाते, बल्कि अच्छे लेखकों की पुस्तकें पढ़वाकर स्वाभाविक रूप से व्यावहारिक व्याकरण का ज्ञान दिया जाता है।

38. गद्य पाठ से छात्र अवगत होता है:

- (A) समासों और सन्धियों से
(B) शब्दों, मुहावरों, अनुरंजित कथन शैलियों से
(C) वाक्य और लेखन कला से
(D) उपरोक्त सभी से

→ उत्तर: (B)

→ समझौती: गद्य शिक्षण के दौरान छात्र मुख्य रूप से नए शब्दों, लोकोक्तियों, मुहावरों और लेखक की विशिष्ट कथन शैलियों (Style of writing) से अवगत होता है।

39. नाटक-शिक्षण की उपयुक्त विधि है:

- (A) कक्षाभिनय प्रणाली (B) रंगमंच प्रणाली
(C) श्रव्य साधन प्रणाली (D) व्याख्या प्रणाली

→ उत्तर: (A)

→ समझौती: विद्यालयों में नाटक पढ़ाने की सबसे उपयुक्त विधि 'कक्षाभिनय प्रणाली' (Classroom Acting Method) है, जिसमें बच्चे कक्षा में ही अलग-अलग पात्रों का अभिनय करते हुए नाटक के संवाद बोलते हैं।